

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1879/2 - 2014 සැප්තැම්බර් මස 09 වැනි අඟහරුවාදා - 2014.09.09  
1879/2 ஆம் இலக்கம் - 2014 ஆம் ஆண்டு செத்தெம்பர் மாதம் 09 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி IV (அ) - மாகாண சபைகள்

### மாகாண சபை அறிவித்தல்கள்

#### வத்தேகம நகர சபை

##### துணைவிதிகள்

1952 ஆம் ஆண்டின் 12 ஆம் இலக்க, நகர சபைகள் சட்டத்தின் 6 ஆம் இலக்க உள்நுரூபாட்சி அமையங்கள் (ஏற்றுக்கொள்ளப்பட்ட துணை விதிகள்) சட்டத்தின் 2 ஆவது பிரிவின் கீழ் நகர சபைக்கு வழங்கப்பட்டுள்ள அதிகாரங்களுக்கமைய வத்தேகம நகர சபை மூலம் தயாரிக்கப்பட்ட பின்வரும் துணைவிதிகள் 1989 ஆம் ஆண்டின் 12 ஆம் இலக்க மாகாண சபைகள் (பிரித்தெடுக்கப்பட்ட) ஏற்பாடுகள் சட்டத்தின் 2 ஆவது பிரிவின் (1) (அ) ஆவது உப பிரிவுடன் சேர்த்து வாசிக்கப்படவேண்டிய மேற்குறித்த நகர சபைகள் சட்டத்தின் 123 ஆவது வகுதியின் (1) ஆவது உப பிரிவின் கீழ் எனக்கு வழங்கப்பட்டுள்ள அதிகாரங்களுக்கமைய மத்திய மாகாணத்தின் உள்நுரூபாட்சி விடயப் பொறுப்பு அமைச்சர் சரத் ஏக்கநாயக்க ஆகிய என்னால் அங்கீகரிக்கப்பட்டுள்ளதெனவும், இந்த அறிவித்தல் அரசு வர்த்தமானியில் பிரசுரிக்கப்பட்ட தினத்திலிருந்து மேற்குறித்த துணை விதிகள் வத்தேகம நகர சபையின் அதிகார எல்லைக்குள் செயலுக்கு வருமெனவும் இத்தால் அறிவித்துக் கொள்கின்றேன்.

சரத் ஏக்கநாயக்க,  
மத்திய மாகாண முதலமைச்சரும்,  
உள்ளுராட்சி விடயப் பொறுப்பு அமைச்சரும்.

மத்திய மாகாண சபையின் முதலமைச்சர் அலுவலகம்,  
கண்டி,  
2014, மே 12.

#### வத்தேகம நகர சபை

##### அறிவித்தல் பலகைகள் தொடர்பான துணைவிதிகள்

1. இந்தத் துணைவிதிகள் வத்தேகம நகர சபையின் நிர்வாக எல்லைக்குள் ஏதேனும் ஒரு பாதைக்குத் தென்படும் வகையில் காட்சிப்படுத்தப்பட்டுள்ள விளம்பர அறிவித்தல்களை முறைப்படுத்துதல், கட்டுப்படுத்துதல், அவ்வாறு பிரச்சாரம் செய்யும் விளம்பர அறிவித்தல்களுக்கெனக் கட்டணங்களை அறிவிடுதல் என்பன பற்றிய துணைவிதிகள் எனப்படும்.
2. இந்தத் துணைவிதிகள் வத்தேகம நகர சபையின் 2013 ஆம் ஆண்டின் 02 ஆம் இலக்க விளம்பர அறிவித்தல்களை முறைப்படுத்துதல், கட்டுப்படுத்துதல் மற்றும் கட்டணம் அறிவிடுதல் பற்றிய துணை விதிகள் என அழைக்கப்படும்.
3. எந்தவொரு பாதையிலும் தென்படும் வண்ணம் எந்தவித விளம்பர அறிவித்தல்களையும் பிரதேச சபையின் தலைவரால் வழங்கப்படும் அனுமதிப்பத்திரத்தின் அதிகாரத்துடன் ஏவரும் காட்சிப்படுத்துதல் அல்லது காட்சிப்பட வைத்தல் கூடாது.



4. விளம்பர அறிவித்தல் எனப்படுவது பிரதான வீதியில், சிறிய பாதையில், மாகாண சபை நகர சபை அல்லது தனிப்பட்ட பாதையில் தென்படும் வண்ணம் பலகைகள், பதாதைகள், கட்டிவுட்கள், அலுமினியத் தகடுகள் உருக்குத் தகடுகள், பொலித்தீன், துணி, கடதாசி போன்ற தகடு, துணி அல்லது கடதாசிகளில் வரைந்து அல்லது கல்வணைச இரும்பு போன்றவற்றினால் தயாரிக்கப்பட்ட அறிவித்தல் பலகையை வீடு, கடை, ஹோட்டல், சுவர், மதில் போன்றவற்றின் மீது எழுத்துக்களால் தமது வர்த்தக நிலையம், வியாபாரப் பொருள், வர்த்தகக் கண்காட்சி, சுளியாட்டம் போன்ற விழாக்களில் பயன்படுத்தும் விசேட அறிவித்தல்கள் எனவும் பொருள்படும்.

5. எவ்வகையான விளம்பரத்தையும் காட்சிப்படுத்துவதற்கான அனுமதிப்பத்திரத்தை இங்கு அட்டவணையில் தரப்பட்டுள்ள மாதிரிப் படிவத்துக்கமைய தயாரிக்கப்பட்ட விண்ணப்பப்படிவத்தை ஐந்தாவது துணை விதிக்கமைய உரிய விளம்பர அறிவித்தலைக் காட்சிப்படுத்த உத்தேசித்துள்ள திகதிக்குக் குறைந்தது ஏழு நாட்களுக்கு முன்னர் சபையின் தலைவரிடம் முன்வைத்தல் வேண்டும்.

6. நான்காவது துணைவிதியின் கீழ் முன்வைக்கப்படும் ஒவ்வொரு விண்ணப்பப்படிவமும் பின்வரும் அம்சங்களைக் கொண்டிருத்தல் வேண்டும்.

(அ) செயலாளருக்கு அனுப்பிவைக்கப்பட்ட எழுத்துமூல விண்ணப்பப்படிவம் ;

(ஆ) விளம்பரத்தைக் காட்சிப்படுத்த உத்தேசித்துள்ள ஆக்கத்தின் அளவுக்குச் சமமான அளவுத் திட்டத்தில் வரையப்பட்ட நில வரைபடம் ;

(இ) 1:1000 அளவுத்திட்டத்தில் வரையப்பட்ட குறித்த ஆக்கத்தின் உரு ;

(ஈ) குறித்த திட்டத்தில், உருவில் அல்லது மாதிரியுருவில் இந்தத் துணைவிதிகளுக்கமைய மேற்கொள்ளப்பட வேண்டிய திருத்தங்கள் ஏதும் இருப்பின், அவை ;

(உ) காட்சிப்படுத்தப்படும் விளம்பர அறிவித்தலில் பயன்படுத்தப்பட்ட நிறங்கள் அனைத்தையும் கொண்டு சிறிய அளவில் வரையப்பட்ட விளம்பரத்தின் மாதிரி ;

(ஊ) அடுத்துள்ள வீதிகள் மற்றும் சாதாரண தரை அடையாளங்கள் என்பவற்றுடன் விளம்பரத்தின் அமைவிடத்தைக் காட்டும் திட்ட வரைபடம் ;

(எ) சபையின் தீர்மானமொன்றின் மூலம் நிறைவேற்றப்பட்டு வர்த்தமானியில் பிரசுரிக்கப்பட்ட கட்டணம் ;

(ஏ) குறித்த விளம்பரத்தை காட்சிப்படுத்தும் அங்கீகாரத்தை வழங்குவதற்கென நகர சபைக்குத் தேவைப்படும் ஏனைய தகவல்கள்.

7. நகர சபைத் தலைவரால் எழுத்துமூலம் அனுமதி வழங்கப்பட்ட வரைபடத் திட்டங்களுக்கும் வரைபுகளுக்கும், முன்வரைபுகளுக்கும் அமைய நிர்மாணிக்கப்பட்ட விளம்பர அறிவித்தல்களைத் தவிர எவரேனும் நகர சபை நிர்வாக எல்லைக்குள் ஏதும் விளம்பர அறிவித்தலை அல்லது அறிவித்தல்களைக் காட்சிப்படுத்தும் எந்தவொரு பலகையையோ, அறிவித்தல் பலகையையோ, அல்லது வேறேதும் ஆக்கங்களையோ நிர்மாணித்தல் அல்லது நிர்மாணிக்கச் செய்தல் கூடாது,

8. 4 ஆவது துணைவிதியின் கீழ் முன்வைக்கப்படும் விண்ணப்பப்படிவம் நகர சபையின் தலைவரால் அங்கீகரிக்கப்படும் தருணத்தில், இங்கு அட்டவணை (2) இல் குறிப்பிடப்பட்டுள்ள தீர்மானிக்கப்பட்ட கட்டணத்தைச் செலுத்தும் வரை விண்ணப்பதாரிக்கு உரிய அனுமதிப்பத்திரம் வழங்கப்பட மாட்டாது என்பதுடன், குறித்த வர்த்தக நிலையத்தின் பெயர்ப்பலகை, அதன் பரிமாணம் என்பற்றைச் சபையே தீர்மானம் செய்யும்.

9. விளம்பர அறிவித்தல் ஒன்றைக் காட்சிப்படுத்துவதற்கென எவரேனும் ஒருவருக்கு அனுமதிப்பத்திரம் வழங்கப்படும் சந்தர்ப்பத்தில் அவரால் காட்சிப்படுத்தப்படும் ஒவ்வொரு அறிவித்தலிலும் அனுமதிப்பத்திரத்தின் இலக்கத்தைக் குறிப்பிடுதல் வேண்டுமென நகர சபை அவர்களைக் கேட்டுக்கொள்ளல் வேண்டும்.

10. இந்த துணைவிதிகளின் ஏற்பாடுகள் பின்வரும் விளம்பரங்கள் எதற்கும், அவை மின்னொளி பாய்ச்சும் விளம்பர அறிவித்தல் அல்லது வான்வழி பெயர்ப்பலகையாக இருந்தலொழியப் பொருந்தாது.

(அ) பெறப்படும் தேறிய அளவு புண்ணிய சுருமங்களில் ஈடுபடுத்துவதற்காக மேற்கொள்ளப்படும் நிகழ்ச்சிகளுடன் தொடர்புள்ள விளம்பர அறிவித்தல்கள் ;

(ஆ) ஏதுமொரு நிகழ்ச்சியை நடத்துமிடத்தில், குறித்த நிகழ்ச்சியைப் பிரசித்தப்படுத்தும் விளம்பர அறிவித்தல்கள் ;

(இ) சமய, அரசியல் பொதுக்கூட்டங்கள் தொடர்பான விளம்பர அறிவித்தல்கள் ;

- (ஈ) “வாடகைக்கு உண்டு” எனக் குறிப்பிடப்பட்டுள்ள விளம்பர அறிவித்தல்கள் ;
- (உ) “விற்பனைக்கு உண்டு” எனக் குறிப்பிடப்பட்டுள்ள விளம்பர அறிவித்தல்கள் ;
- (ஊ) வீட்டுப் பெயர்ப்பலகை (அதன் அளவைச் சபை தீர்மானிக்கும்) ;
- (எ) தொழில்சார் நடவடிக்கைகளில் பயன்படுத்தும் 0.93 சதுர மீற்றரைத் தாண்டாத பெயர்ப்பலகைகள் ;
- (ஐ) வியாபார அல்லது வர்த்தக நடவடிக்கைகளில் பயன்படுத்தப்படும் வாகனத்தில் குறித்த வர்த்தகம் அல்லது வியாபாரம் தொடர்பாக அதன் தன்மையையும் உரிமையாளரது பெயர், முகவரி, தொலைபேசி அல்லது டெலெக்ஸ் இலக்கம் என்பவற்றைக் காட்டும் விளம்பர அறிவித்தல்கள்.

11. எவரேனும் ஒருவர் -

- (i) ஒரு வீதியில், தெருவில் அல்லது நடைபாதையில், வாகன வழியின் மேல் அல்லது குறுக்காக நீட்டிக்கொண்டிருக்கும் வண்ணம் விளம்பர அறிவித்தலைக் காட்சிப்படுத்துதல் ;
- (ii) தரையிலிருந்து 15 மீற்றரைத் தாண்டும் உயரத்தில் ஏதும் பலகைகளில் விளம்பர அறிவித்தலைக் காட்சிப்படுத்துதல் ;
- (iii) ஏதேனுமொரு வீதியை அல்லது பாதையை எதிர்தோக்குமாறு அமைந்துள்ள கட்டடத்தின் முகப்பில் வர்த்தக நிலையத்தின் பெயர்ப்பலகை அல்லது கட்டடத்தின் முற்பக்க எல்லையைத் தாண்டிச் செல்லும் நீளத்தில் விளம்பர அறிவித்தலைப் பொருத்துதல் அல்லது தொங்க விடுதல் ;
- (iv) வான்வழி விளம்பரங்களைப் போன்ற விளம்பர அறிவித்தலைப் பிரதேச சபையின் முன் அனுமதியைப் பெற்றுக்கொள்ளாது எவ்வகையிலேனும் அமைத்தல், செய்தல் என்பன கூடாது.

12. எவரேனும் ஒருவர் தனிப்பட்ட அல்லது பொதுக் கட்டடமொன்றில், பொதுப் புண்ணியத்தலத்தில், பொதுப் பூங்காவில் அல்லது பாலமொன்றில் அல்லது பாதையிலுள்ள வழிப்பாலமொன்றில், தொலைபேசி அல்லது மின்சாரக் கம்பத்தில், தடுப்புச் சுவரில், அணைக்கட்டில், மதகில், மலைக் குன்றில், கரையில் அல்லது மரத்தில் விளம்பர அறிவித்தலைக் காட்சிப்படுத்துதல் கூடாது.

13. இந்தச் சபை தீர்மானம் ஒன்றின் மூலம் நிறைவேற்றிக் குறித்துக் காட்டப்பட்டதும், வர்த்தமானியில் உரிய முறையில் பிரசுரிக்கப்பட்டதுமான பிரதேசமொன்றில் ஏதும் விளம்பர அறிவித்தலை, அது நகர சபையினால் அங்கீகரிக்கப்பட்ட விதத்தில் அமைந்தாலொழிய அல்லது அமைக்கப்பட்டிருந்தாலொழிய, காட்சிப்படுத்துதல் கூடாது.

14. நகர சபையின் பிரதேசத்துக்குள் எந்த வீதியிலும் அல்லது பாதையிலும் எவரேனும் ஒருவர் -

- (i) ஒரு பலகையில், உதவுகையில் அல்லது சட்டகத்தில் காட்சிப்படுத்தப்பட்டுள்ள ஏதும் விளம்பர அறிவித்தலைக் காட்சிப்படுத்துதற்காகக் கொண்டு செல்லுதல் அல்லது கொண்டு செல்ல வைத்தல் கூடாது ;
- (ii) ஏதும் விளம்பர அறிவித்தலைக் காட்சிப்படுத்தும் அல்லது அறிமுகப்படுத்தும் கருமத்துக்கென வானொலியை, கிராம்போனை, இசைக்கருவியை, மணியை அல்லது வேறேதும் உபகரணத்தைப் பிரதேச சபையின் அனுமதியின்றிப் பயன்படுத்துதல் சட்டபூர்வமாக அமையாது ;

15. (i) ஏதும் விளம்பர அறிவித்தலொன்றின் அழகில்லாத அல்லது வெறுக்கத்தக்க, பொதுமக்களது கலாசாரத்துக்குப் பங்கம் விளைவிக்கும் ஏதேனுமொன்றைக் காட்டும் சந்தர்ப்பத்தில், நகர சபை எழுத்துமூல அறிவித்தலொன்றின் மூலம் குறிப்பிடப்பட்டுள்ள காலத்துக்குள் குறித்த விளம்பரத்தைக் காட்சிப்படுத்துவதை நிறுத்துமாறு அதனைக் காட்சிப்படுத்துபவரை விதிக்க முடியும் .

(ii) இந்தத் துணை விதியின் I ஆவது பந்தியின் கீழ் அறிவித்தலொன்று கையளிக்கப்பட்ட எவரேனும் ஒருவர் அதில் குறிப்பிடப்பட்டுள்ள காலத்துக்குள் உரிய அறிவுறுத்தலைச் செயற்படுத்துதல் வேண்டும்.

16. விளம்பர அறிவித்தலைக் காட்சிப்படுத்துவதற்காகப் பயன்படுத்தப்படும் ஏதும் பலகையொன்றின் உரிமையாளர் அல்லது குத்தகையாளர்,

- (i) குறித்த பலகைகளில் உரிய திருத்த வேலைகளை மேற்கொண்டு ஆட்களது பாதுகாப்பை உறுதி செய்யும் வகையில் அதனைப் பராமரித்து வருதல் வேண்டும் ;
- (ii) குறித்த பலகையின் முன்பக்கத்தில் நன்கு தென்படும் வண்ணம் தெளிவாகவும், வாசிக்கக்கூடிய எழுத்துக்களிலும் அவரது பெயர், முகவரியைக் காட்சிப்படுத்துதல் வேண்டும்.

17. ஏதேனுமொரு விளம்பர அறிவித்தலைக் காட்சிப்படுத்துவதற்குரிய அனுமதிக்கட்டணம் செலுத்தப்பட்டுள்ளது என்பதனைக் காட்டுவதற்காக நகர சபை உட்படுத்தியுள்ள சின்னத்தை, குறியீட்டை, எழுத்தை, சொல்லை அல்லது இலக்கத்தை எவரும் சிதைத்து விடுதல் கூடாது.

18. இந்தத் துணை விதிகளின் எந்தவொரு ஏற்பாட்டையும் மீறுவது தண்டனைக்குரிய குற்றமாகும். அதிகாரம் கொண்ட நீதிமன்றம் இதனைக் குற்றமாகக் கருதி விதிக்கும் உச்ச அளவுத் தண்டனைக்கு உட்படுதல் வேண்டும். மேலும் இந்த மீறல்கள் தொடர்ந்தும் மேற்கொள்ளப்பட்டால், அல்லது இது பற்றிய சுவனத்தை ஈர்த்துத் தலைவரது அல்லது அவரது அதிகாரம் வழங்கப்பட்ட அலுவலரது எழுத்துமூல அறிவித்தலைப் பெற்ற பின்னரும் மீறப்பட்டால் அவ்வாறு மீறப்படும் ஒவ்வொரு நாளுக்குமே என விதிக்கப்படும் மேலதிகத் தண்டத்துக்கும் உச்ச அளவுத் தண்டத்துக்கும் 1946 ஆம் ஆண்டின் 57 ஆம் இலக்க நகர சபைகள் சட்டத்தின் 153 ஆவது பிரிவின் (2) ஆவது உப பிரிவின்படி உட்படுதல் வேண்டும்.

19. அனுமதிப்பத்திரம் ஒன்றைப் பெறாது நகர சபையின் நிர்வாக எல்லைக்குள் காட்சிப்படுத்தப்படும். துணைவிதி 04 இல் காட்டப்பட்டுள்ள அனைத்து விளம்பர அறிவித்தல்களையும் எவ்வித முன்னறிவித்தலுமின்றிச் சபை அகற்றி விடுவது சட்டப்பூர்வமானதாக அமையும்.

20. விளம்பர அறிவித்தலைக் காட்சிப்படுத்துவதற்கான அனுமதிப்பத்திரத்தைப் பெற்ற பின்னர் அனுமதிப்பத்திரத்தின் செல்லுபடிக் காலம் எஞ்சியிருந்தாலும் ஏதேனும் ஒரு வகையில் பொருத்தப்பட்ட சுவரில் அல்லது மதிலில் வரையப்பட்ட பதாதை, கட்அவுட், விளம்பரப்பலகை எவ்வகையிலேனும் காற்றில் சரிந்து கழன்று விழுந்தோ அல்லது நிறம் மாறி, உடைந்து சிதைந்து நகரத்தின் வனப்பைக் குறைத்துவிடக் காரணமாக இருப்பின், அதுபற்றிய எழுத்துமூல அறிவித்தல் உரியவரிடம் கையளிக்கப்பட்ட 14 நாட்களுக்குள் இருந்தவாறு திருத்தியமைத்துவிட அறிவித்தல் விடுக்கப்படுதல் வேண்டும். அவ்வாறின்றேல், சபை அதனை அகற்றுதல் வேண்டும். சபை அவ்வாறு தெரிவித்த 14 நாட்களின் பின்னர் சபையின் பணியாட்களை ஈடுபடுத்தி விளம்பரத்தை அகற்ற நேரிட்டால், அந்த விளம்பரம் பற்றி எவ்விதத்திலும் சபை வகை சொல்லாது.

சொற்கள் பற்றிய விளக்கம் தேவைப்பட்டாலன்றி, இந்தத் துணைவிதியில் குறிப்பிடப்பட்டுள்ள,

“தலைவர்” என்பது, வத்தேகம் நகரசபையின் தலைவரையும் ;

“சபை” என்பது, வத்தேகம் நகரசபையையும் ;

“விளம்பர அறிவித்தல்” என்பது, ஏதேனுமொரு கட்டத்தில், காணியில் நிர்மாணத்தில் அல்லது அவ்வானவற்றுக்குமேல் விளம்பரத்துக்கென முழுமையான அல்லது அரைவாசியாக விளம்பரத்தின் தன்மையைக் காட்டும், விளம்பரமொன்றைக் காட்சிப்படுத்தும் எந்தவொரு எழுத்தையும், சொல்லையும், சில சொற்களையும், குறியீட்டையும், விளம்பரத் தாளையும், பலகையையும் ஏனைய நுட்ப முறைகளையும் குறிக்கும்.

21. இந்த துணைவிதிகளின் சிங்கள, தமிழ், ஆங்கில மொழி வாசகங்களிடையே கருத்து வேறுபாடுகள் ஏற்படும் பட்சத்தில் சிங்கள வாசகங்களே மேலோங்கி நிற்கும்.

#### அட்டவணை - 01

(i) விண்ணப்பதாரியின் முழுப்பெயர் :----.

(ii) நிரந்தர முகவரி :----.

(iii) விளம்பரத்தைக் காட்சிப்படுத்த உத்தேசித்துள்ள வர்த்தகம், விழா, கண்காட்சி, களியாட்டம், கூட்டம் அல்லது விற்பனைப் பண்டம் பற்றிய விபரம் :----.

(iv) விளம்பரத்தைக் காட்சிப்படுத்த உத்தேசித்துள்ள இடம்/இடங்கள் :----.

(v) உரிய மாதிகள் இணைக்கப்பட்டுள்ளனவா? :----.

(vi) காட்சிப்படுத்த உத்தேசிக்கப்பட்டுள்ள விளம்பர வகை (பதாதை, பலகை, கட்அவுட், சுவர், மதில் அல்லது நிலையான) :----.

(vii) குறித்த விளம்பரத்தைக் காட்சிப்படுத்த அனுமதிப்பத்திரம் வழங்கப்பட்ட பின்னர் விளம்பரம் நிறம் மாறி, சாய்ந்து, கழன்று தரையில் விழுந்தால் அதனை இருந்தவாறு மீளச் செய்வதற்கு உடன்படுகின்றீரா என்பது :----.

நகரசபை ஏற்றுக்கொண்ட நியமங்களுக்கமைய விளம்பர அறிவித்தலைக் காட்சிப்படுத்த இணங்குவதுடன், அது பற்றிய துணை விதிகள் அல்லது அவற்றின் ஏதும் பந்திகளை மீறுவது தண்டனைக்குரிய குற்றம் என்பதை நான் நன்கு அறிவேன்.

:----.

விண்ணப்பதாரியின் கையொப்பம்.

திசுதி' :----.

பின்வரும் ஆவணங்கள் இணைக்கப்பட்டுள்ளன :

1. விளம்பர அறிவித்தல் நிரந்தரமான ஒன்றெனின், அதனை நிறுவும் இடத்தின் உரிமையாளரிடமிருந்து பெற்ற விருப்பக் கடிதம்.
2. குறித்த விளம்பரம் வீடு, கடை, ஹோட்டல் சுவர், மதில் அல்லது அவ்வாறானதொரு இடத்தில் வரையப்பட்டதாயின், குறித்த வீடு, கடை, ஹோட்டல் உரிமையாளரது விருப்பக் கடிதம்.
3. விளம்பர அறிவித்தலை வரையும் அல்லது நிலையாக அமைக்கப்போகும் நிலத்தரையை (அமைப்பு) ஈடுபடுத்தும் முறை பற்றிய விபரம்.
4. விளம்பர அறிவித்தலுக்குரிய மாதிரியைத் தெளிவாக முன்வைத்தல் வேண்டும். (அனுமதிப்பத்திரம் வழங்கப்பட்ட பின்னர் மாதிரியில் எவ்வகையிலும் மாற்றம் செய்ய அனுமதி வழங்கப்பட மாட்டாது).

**அட்டவணை - 02**

தொ. இல.	பலகையின் தன்மை	கட்டணம் ரூபா			
		சதுர அடிகள்	3 மாதம்	3- 6 மாதம்	ஒரு வருடம் வரை
1.	ஏதேனுமொரு சுவரில் அல்லது மதிலில் பிரசாரம் செய்யப்படும் விளம்பர அறிவித்தலுக்கு	02 இற்கும் 10 இற்கும் இடையில் 10 இற்கு மேல்	25.00 25.00	25.00 30.00	30.00 35.00
2.	துணி, டி.ஜிட்டல் பதாதைகள்	02 இற்கும் 10 இற்கும் இடையில் 10 இற்கு மேல்	30.00 35.00	35.00 40.00	40.00 45.00
3.	தகட்டில் அல்லது பலகையில் காட்சிப்படுத்தும் விளம்பர அறிவித்தல்கள்	02 இற்கும் 10 இற்கும் இடையில் 10 இற்கு மேல்	35.00 40.00	40.00 45.00	45.00 50.00
4.	மின்னொளியைப் பயன்படுத்திச் செய்யும் விளம்பர அறிவித்தல்கள்	02 இற்கும் 10 இற்கும் இடையில் 10 இற்கு மேல்	45.00 50.00	45.00 55.00	50.00 60.00
5.	இலத்திரனியல் உபகரணங்கள் பயன்படுத்தி செய்யப் படும் விளம்பர அறிவித்தல்கள்	02 இற்கும் 10 இற்கும் இடையில் 10 இற்கு மேல்	40.00 50.00	45.00 55.00	50.00 60.00
6.	பிளாத்திக் தகடு, கண்ணாடியிழைப் பலகையில் செய்யப்படும் விளம்பர அறிவித்தல்கள்	02 இற்கும் 10 இற்கும் இடையில் 10 இற்கு மேல்	50.00 55.00	55.00 60.00	60.00 65.00
7.	மெழுகுச்சீலை அல்லது காட்போட் அட்டையில் செய்யப் படும் விளம்பர அறிவித்தல்கள்	02 இற்கும் 10 இற்கும் இடையில் 10 இற்கு மேல்	20.00 30.00	25.00 35.00	30.00 40.00

9- 769

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.